

**ጸላእትና ከንጸልኦም ስለ ዝደለና ኣይኮናን ንጸልኦም፡  
ዘጽልእ ነገር ስለ ዝገበሩና ኢና ጸሊእናዮም፡፡**

ህዝቢ ኤርትራ ኣብ ታሪኹ ንጽልኢ ተበጊሱ ኣይፈልጥን፡፡ ጽልኢ ህውከት እንተዘኮይኑ ፍቕሪ ስለ ዘየምጽእ፡፡ እዚ ማለት ግን ንጸልኦም ወገናት የለውን ማለት ኣይኮነን፡፡ ጸላእትና ከንጸልኦም ስለ ዝደለና ዘይኮና ንጸልኦም፡፡ ዘጽልእ ተግባር ስለ ዝገበሩና ኢና ንጸልኦም፡፡ ኣብ ጉዕዞ ሓርነታዊ ቃልስና ንመሰልና ስለ ዝተቐለሰና ዘጋጠሙና ጸላእቲ ብዙሓት እዮም፡፡ ከሳናኹልና እኳ እንተ ኸኣሉ፡ ክግግቱና ግን ዓቕሚ ኣይነበሮም፡፡ ምክንያቱ ንቑዕ ዓላማ ብሓደ ልቢ ደው ዝበለ ህዝቢ ዓጋቲ ስለ ዘይብሉ፡፡ እኳድኣ ገለ ወገናት ዝጸልኡና ምዃኖም እናፈለጥና ኣብ ነዊሕ ጉዕዞ ዝምድንኦም ከመሓይሹ ይኸእሉ ይኹኑ ካብ ዝብል እምነት ብሓደ ወገን፡ በቲ ካልእ ድማ ወዲ ሰብ ብግፍዕን ድኸነትን ክሳቕ ክንርኢ ሕልናና ስለ ዘይቕበሎ ብሙሉእ ዓቕምና፡ ኣብ ገለ እዋን ልዕሊ ዓቕማ ተሓጋግዝናዮም ኢና፡፡ ካብ ጸበባ ኣብ ራህዋ ንኸበጽሑ ናይ ሂወት መስዋኣቲ ከፊልና፡፡

እዛ ሳላ ህዝባዊ ግንባርን ህዝቢ ኤርትራን ተዓንጊላ እግሪ ዝተኸለት፡ ጸረ ጮቆንታ ክትምክት ትብዓት ሚሂሮም ስረ ዘዕጠቑዋ፡ ደመኛ ህ.ወ.ሓ.ት. ኣብ ልዕሊ ህዝቢ ኤርትራ ብዝኣለሙቶ ጽልኢ ከንጸልኣ ተገዲድና፡፡ ኣብዚ ከነስተውዕለሉ ዘሎና ህ.ወ.ሓ.ት. ማለት ንሙሉእ ህዝቢ ትግራይ ትውክል ማለት ኣየስምዕን፡፡ ከንደይ ትግራይ ብኣ ዝተረገጹ ከም ዘለዉ ክሰሓት የብሉን፡፡ ንሕና ንጃንዳን ኮራኾራን ድኣንበር ነቲ ሰላም ዝደሊ ህዝቢ ቀደም ኣይጸላእናዮን፡ ሎሚ ኣይንጸልኦን፡ ንመጻኢ ኣይንጸልኦን፡፡

እቲ ዘገርም ገለ ተመሻኸንቲ ኤርትራውያን ምስቶም ማህጸን ኣዲኦም ዝተፍኦም ከድዓት ደቂ ሃገር ከመሳሰሉን ኣሕዋት ኢና ክብሉን ብፍላጥ ውሑዳት ብግርህና ወይ ዕሸነት ወይ ውን ጽልኢ ኤርትራዊ ሃይማኖት ኮይኖም ኩልና ተዛረብቲ ትግርኛ እንዲና፡ ኩልና ኣጋዝያን ዝበሃል ኣብ ሞንጎ ሕብረተ ሰብ ኤርትራ ዘይምትእምማንን ንምፍጣር ኣብ ኣዕናዊ ዝኾነ ምንቅስቓሳት ክሳተፉ ምርኣይዮ፡፡

ኣብ ዓለም ብዙሓት ሃገራት ሓደ ቋንቋ ዝዛረባ ኣለዋ፡፡ ሓደ ቋንቋ ስለ ዝተዛረባ ኣሕዋትየን ክትብሉን ኣይከኣልን፡፡ ሃገራት ኣዕራብ ኩለን ብሓደ ቋንቋ ይዛረባ፡፡ ሃገራት ላቲን ኣመሪካ ብሓደ ቋንቋ ይዛረባ፡፡ ኣሜሪካን ዓዲ እንግሊዝን ብሓደ ቋንቋ ይዛረባ፡፡ ኩለን ሃገርንነናተን መንግስትን ባህልን ስርዓትን ኣለዉን፡፡ ገለ ካብ ህዝቢ ኤርትራን ህዝቢ ትግራይን ትግርኛ ስለ ዝተዛረቡ ነቶም ካልኣት ቋንቋታት ኤርትራ ከምዘየለዉ ተቐጺሮም ትግራይ ትግርኛ ምባል ናይ ሃሱሳት ደናቁር ፉሩሳት ሓንጎል እምንቶ እዩ፡፡ ናይዚ ቀንዲ ስሪ ወያነ ተዋፍሮ ዘላ ሕሱርን ጉሁድን ፖሎቲካዊ ሓሸወዮ ምኻኑ ኩልና ኤርትራውያን ክርድኣና ኣለዎ፡፡

ገለ ሃሱሳት ዝዛረቡዎን ዝጽሕፍዎ ስነ ስርዓት ዘይብሉ ቢሂላታት ኣሉ፡፡ ገለ ንሃይማኖት ምስልምና ዝዝልፉ፡ ገለ ንሃይማኖት ክርስትና ዝጸረፉ፡ ዓለታትን ዓድታን ክሳብ መወለድ ዝደፍሩ ጸይቅታት ንሰምዕ ኢና፡፡ ገለውን ናይ ሓደ ዘባ (ኣውራጃ) ተሓላቂ መሲሉ/ መሲላ ኣብ ደቀባት ካልኣት ዘባ (ኣውራጃ) ወይውን ቢሂራት ስድነመቶም ክገልጹ ንሰምዕ፡፡ እቲ ተልእኮ መን ከም ዝምውሎ ኩልና ንፈልጦ ጉዳይዮ፡፡ ኣብ ርእሲኡ ዓርበረቡዕ ዘዕበዮቶም ኤርትራውያን መሰልቲ ቀንዲ ናይ ጃንዳ ተላኣኸቲ ከምዘለዉ ንፈልጥ ኢና፡፡

ነዘም ጉስሩጣት መልሲ ምሃብ ጉቡእ እዩ። ድለቶም ነቲ ሕሱር ኣባሃህልኦም ብመልኸዕ ናቶም ጌርና ክንምልሰሎም ፡ ከምቲ ዝብልዎ ክንጸረፍን ክንውንጅልን እዮም ዝደፋፍኡ። ብኸልእ ኣዘራርባ ጸረ ዘባታትን፡ ዓድታት፡ ሃይማኖታት፡ ኣውራጃታት. . . ወዘተ ክንጸረፍ እሞ ኣካል ናይቲ ዝፍጽሙዎ ወንጀል ክንከውን እዮም ዝደፋፍኡ። ስለዚ መልሲና ብቐጥታ ንዕኡም ድኣምበር ንኸልእ ዝትንክፍ ክኸውን ኣይግባእን።

ንሕና ኤርትራውያን ኩቡር ባህሊ ናይ ምክብባር ምትሕቕቕፍ ምጽውዋር ኣሎና። እዚ ክብርታት'ዚ ብሰንኪ እዘም ግዜ ዝረገገም ከነብርሶ የብልናን። ኩሉ ግዚኡ ሓልዩ ዘይሓልፍ ነገር ስለ ዘየለ፡ እዚ ሕጂ ዘለ'ውን ከምቶም ዘይሓልፉ ዝመስሉ ዝነበሩ'ሞ ዝተሓልፉ ክሓልፍ እዮ። መንደቕ ወያነ ፈርከሽከስ እናበለ ይኸይድ ስለ ዘሎ፡ ውድቀታ ተረጋጊጹ እዮኡ። እዘም ኣብ ትሕቲ ጽላላ ኮይኖም ጨረምረም ዝብሉ ዘለዉ ግን ውድቀት ጃንዳ ዝረኣዮም ዘሎ ኣይመስል።

ህዝቢ ኤርትራ ከምቲ ኣብ ላኦሲ ዝበልኩዎ “ጸላእትና ክንጸልኦም ስለ ዝደለና ኣይኮናን ንጸልኦም፡ ዘጽልእ ነገር ስለ ዝገበሩና ኢና ጸሊእናዮም። ሕማቕ ስለ ዝተመነዩልና ሕማቕ ኣይምነን። ብዓል ክፍኣት ቀሲኑ ስለ ዘይነብር፡ ህ.ወ.ሓ.ት. እናህትለ ብኸፍኣታ ባዕላ ነብሳ ፈሪዳ።

ነባሪ ዝኸሪ ንሰማእታትና  
ዕንወት ንተጸባእቲ ሃገርና  
ሞሳ ንምክልኻል ሓይልታትና  
ዓወት ንሓፋሽ ህዝብና  
ገብረንጉስ መስመር  
ጥቅምቲ 17/2017